

प्रेस नोट दिनांक-06.09.2021

(1). आज दिनांक 06.09.2021 को पुलिस अधीक्षक चित्रकूट श्री धवल जायसवाल द्वारा भाद्रपद अमावस्या मेले के दृष्टिगत रामघाट, परिक्रमा मार्ग का भ्रमण कर किया गया। महोदय द्वारा भ्रमण के दौरान सुरक्षा व्यवस्था का जायजा लेकर मेला सकुशल संपन्न कराने हेतु संबंधित को आवश्यक दिशा निर्देश दिए गए। डियूटी पर तैनात पुलिस बल को निर्देशित किया गया कि श्रद्धालुओं के साथ मधुर व्यवहार किया जाये तथा भीड़ को एकत्रित न होने दे, भीड़ को सामान्य रूप से चलाते रहें।

इस दौरान उपजिलाधिकारी सर श्रीमती पूजा यादव, क्षेत्राधिकारी नगर श्री शीतला प्रसाद पांडेय, प्रभारी निरीक्षक कोतवाली कर्वी वीरेंद्र त्रिपाठी, पीआरओ पुलिस अधीक्षक श्री राजीव कुमार सिंह तथा अन्य अधिकारी/कर्मचारीगण साथ में रहे।

(2). दिनांक 05.09.2021 की रात्रि में पुलिस अधीक्षक चित्रकूट श्री धवल जायसवाल द्वारा अपर पुलिस अधीक्षक श्री शैलेन्द्र कुमार राय के साथ भाद्रपद अमावस्या मेले के दृष्टिगत रामघाट का भ्रमण किया गया। महोदय द्वारा भ्रमण के दौरान सुरक्षा व्यवस्था का जायजा लेकर मेला सकुशल संपन्न कराने हेतु संबंधित को आवश्यक दिशा निर्देश दिए गए। रामघाट पर उपस्थित नाविकों को लाउडस्पीकर बंद करने हेतु बताया गया, दुकानों का अतिक्रमण हटाया गया तथा यातायात प्रभारी को यातायात व्यवस्था के दृष्टिगत आवश्यक दिशा निर्देश दिए गए।

इस दौरान क्षेत्राधिकारी राजापुर श्री एसपी सोनकर, पीआरओ पुलिस अधीक्षक श्री राजीव कुमार सिंह, एलआईयू प्रभारी श्री शिवसागर तिवारी तथा अन्य अधिकारी कर्मचारी गण उपस्थित रहे।

(3). आज दिनांक 06.09.2021 को पुलिस अधीक्षक चित्रकूट श्री धवल जायसवाल द्वारा पुलिस कार्यालय में जनपद के दूर दराज ग्रामों से आये हुये फरियादियों की शिकायतों को सुना गया तथा उनके त्वरित निस्तारण हेतु सम्बन्धित प्रभारी निरीक्षकों को निर्देशित किया गया। इस दौरान ग्रामीण क्षेत्रों से आने वाले फरियादियों को बताया गया कि आप अपनी शिकायत मो0नं0 8810747614 वीडियो कॉलिंग के माध्यम से भी कर सकते हैं, आप लोगों दूर दराज से यहां तक नहीं आना पड़ेगा, आपकी शिकायत वीडियो कॉलिंग पर ही सुन ली जायेगी तथा निस्तारण कराया जायेगा, जिससे आप लोगों को समय की तथा आर्थिक बचत होगी।

(4). पुलिस अधीक्षक चित्रकूट श्री धवल जायसवाल के निर्देशन में परिवारिक रिशतों को बचाने हेतु किये जा रहे प्रयासों के क्रम में पुलिस कार्यालय में स्थापित परिवार परामर्श केन्द्र द्वारा एक बार फिर पति-पत्नी के आपसी झगड़े को समाप्त कराकर आपस में सुलह कराते हुये परिवार को टूटने से बचाया।

उल्लेखनीय है कि श्रीमती आशा देवी पत्नी राजेन्द्र कुमार निवासी शंकर बाजार थाना कोतवाली कर्वी जनपद चित्रकूट द्वारा अपने पति राजेन्द्र कुमार पुत्र राम विशाल निवासी मोहल्ला खाई पार जनपद बांदा के विरुद्ध मारपीट एवं गाली गलौच करने के तथा मायके न जाने देने के सम्बन्ध में पुलिस अधीक्षक महोदय को प्रार्थना पत्र दिया गया

पुलिस अधीक्षक महोदय द्वारा प्रार्थना पत्र के निस्तारण हेतु पुलिस कार्यालय स्थित परिवार परामर्श केन्द्र को निर्देशित किया गया। परिवार परामर्श केन्द्र में महिला आरक्षी मंजूलता पाल द्वारा दोनों पक्षों को कार्यालय बुलाया गया। दोनों पक्षों की समस्याओं को सुनकर, समझाया गया। दोनों पक्षों द्वारा भविष्य में विवाद न करने एवं आपस में मिलजुल कर रहने हेतु कहा। इस तरह दोनों पक्षों द्वारा आज दिनांक 06.09.2021 को आपस में सुलह की गयी। सुलह होने पर दोनों पक्षों को आपस में सामन्जस्य बिठाकर सही प्रकार से आपस में मिलजुलकर रहने तथा पति पत्नी के कर्तव्यों को निर्वाहन करने की सलाह दी गयी।

(5). पुलिस अधीक्षक चित्रकूट श्री धवल जायसवाल के निर्देशन में आज दिनांक 06.09.2021 को भाद्रपद अमावस्या मेला के दृष्टिगत एलआईयू उ0नि0 श्री प्रभाकर शुक्ला के नेतृत्व में रेलवे स्टेशन कर्वी परिसर में एस. चेक टीम बांदा द्वारा संयुक्त रूप से सघन चैकिंग की गयी। इस चैकिंग अभियान में रेलवे स्टेशन परिसर एवं प्लेटफॉर्म पर संदिग्ध वस्तुओं की चैकिंग की गयी।

(6). 30प्र0 शासन द्वारा नारी सुरक्षा, नारी सम्मान, नारी स्वालंबन, महिला कल्याण एवं बाल विकास के लिए चलाये जा रहे मिशन शक्ति अभियान 3.0 के अन्तर्गत श्री धवल जायसवाल पुलिस अधीक्षक चित्रकूट के निर्देशन में दिनांक 06.09.2021 को एण्टी रोमियो टीम थाना मऊ द्वारा कस्बा मऊ में बाजार, बैंक, बस स्टैण्ड में भ्रमण कर, एण्टी रोमियो टीम थाना बरगढ़ द्वारा जमीरा कॉलोनी एवं परानू बाबा मंदिर में भ्रमण कर, एण्टी रोमियो टीम थाना मारकुण्डी द्वारा कस्बा मारकुण्डी में भ्रमण कर महिलाओं/ बालिकाओं को मास्क लगाने हेतु जागरूक किया। महिला आरक्षियों द्वारा महिलाओं/बालिकाओं को वीमेन पावर लाइन 1090, महिला हेल्पलाइन 181, मुख्यमंत्री हेल्पलाइन 1076, पुलिस आपातकालीन सेवा 112, चाइल्ड हेल्पलाइन 1098, स्वास्थ्य सेवा 102, एम्बुलेंस सेवा 108 एवं अपने-अपने थाना के सीयूजी नम्बर के बारे में विस्तृत जानकारी देकर जागरूक किया साथ ही मास्क लगाने एवं कोविड-19 के नियमों का पालन करने हेतु बताते हुये कोरोना वैक्सिन के प्रति जागरूक किया गया।

(7). आज दिनांक-06.09.2021 को भाद्रपद की अमावस्या मेला के दृष्टिगत मेला क्षेत्र में डियूटी कर रहे पुलिसकर्मियों द्वारा मेला में आए हुए श्रद्धालुओं/बच्चों की मदद करते हुए श्री प्रमोद कुमार प्रभारी निरीक्षक थाना मारकुण्डी, श्री रामवीर सिंह चौकी प्रभारी सीतापुर एवं महिला आरक्षी आकांक्षा पांडे द्वारा प्यास से व्याकुल बच्चों/श्रद्धालुओं को पानी पिलाया गया एवं अन्य पुलिसकर्मियों द्वारा परिक्रमा मार्ग में चलने में असमर्थ/ वृद्ध श्रद्धालुओं की मदद करके उनके गन्तव्य तक पहुंचाया।

(8). 30प्र0 पुलिस फैमिली वेलफेयर एसोसिएशन वामा सारथी के तत्वाधान में आज दिनांक-06.09.2021 को पुलिस अधीक्षक चित्रकूट श्री धवल जायसवाल के निर्देशन में पुलिस लाइन में स्थापित महिला कल्याण केन्द्र में प्रतिसार निरीक्षक श्री सुमेर सिंह की अध्यक्षता में टीचर्स डे एवं ग्राण्ड पेरेंट्स डे के उपलक्ष्य में दादा एवं दादी को पत्र लेखन प्रतियोगिता का आयोजन किया गया। पत्र लेखन प्रतियोगिता में पुलिस लाइन में आवासित पुलिसकर्मियों के बच्चों द्वारा प्रतिभाग किया गया। प्रतियोगिता में प्रथम स्थान कु0 अंजू वर्मा एवं द्वितीय स्थान कु0 आंचल गुप्ता प्राप्त किया। प्रथम एवं द्वितीय स्थान प्राप्त करने वाली बच्चियों को प्रतिसार निरीक्षक श्री सुमेर सिंह द्वारा शील्ड प्रदान कर उत्साहवर्धन किया गया।

(9). पुलिस अधीक्षक चित्रकूट श्री धवल जायसवाल के निर्देशन में आज दिनांक 06.09.2021 को भाद्रपद अमावस्या मेला के दृष्टिगत एलआईयू 30नि0 श्री प्रभाकर शुक्ला के नेतृत्व में ए0एस0 चेक टीम चित्रकूटधाम बांदा एवं डॉग स्क्वाड की संयुक्त टीम द्वारा मेला क्षेत्र में रामघाट, मतगजेन्द्रनाथ मंदिर, आरती स्थल, उतारा बाजार, नया पुल ओवरब्रिज पर संयुक्त रूप से सघन चेकिंग की गयी। इस चेकिंग अभियान में संदिग्ध वस्तुओं की चेकिंग की गयी।

(10). आज दिनांक 06.09.2021 को अपर पुलिस अधीक्षक चित्रकूट श्री शैलेन्द्र कुमार राय द्वारा भाद्रपद अमावस्या मेला के दृष्टिगत रामघाट, परिक्रमा मार्ग एवं भरतकूप बॉर्डर का भ्रमण कर निरीक्षण किया गया। महोदय द्वारा भ्रमण के दौरान रामघाट में सुरक्षा व्यवस्था का जायजा लिया एवं नाविकों से वार्ता कर आवश्यक निर्देश दिये। डियूटी पर तैनात पुलिस बल को निर्देशित किया गया कि सतर्कता पूर्वक डियूटी करें मेला में आने वाले श्रद्धालुओं से विनम्रतापूर्वक व्यवहार कर हर सम्भव मदद करें। पार्किंग क्षेत्र एवं भरतकूप बॉर्डर का निरीक्षण कर यातायात प्रभारी को यातायात सुचारू रूप से चलाये रखने हेतु आवश्यक दिशा निर्देश दिये गये।

इस दौरान क्षेत्राधिकारी नगर श्री शीतला प्रसाद पांडेय, प्रभारी निरीक्षक कोतवाली कर्वी श्री वीरेंद्र त्रिपाठी, चौकी प्रभारी सीतापुर श्री रामवीर सिंह एवं अन्य अधिकारी/कर्मचारीगण साथ में रहे।